




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.07.03 පැය 0630	දුරකථන අංකය Tel.NO	011-2887973	මගේ අංකය My NO	D/Media/Out/1324/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. මනුෂ්‍ය ඝාතනයක් - කුරුවිට පොලිස් වසම.

2025.07.02 වන දින සවස් කාලයේ කුරුවිට පොලිස් වසමේ දෙවිපහළ දොඩන්ඇල්ල මාගර්ගේදී නඳුනන පුද්ගලයෙකු විසින් කාන්තාවකගේ ගෙළ ප්‍රදේශයේ කැපුම් තුවාල සිදුකර ගෙළ පැලඳි රන් මාලය සොරාගෙන පලාගොස් ඇති බවට කුරුවිට පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

කැපුම් තුවාල සහිතව ඇඳ වැටී සිටි කාන්තාව රත්නපුර රෝහලට ඇතුළත් කිරීමෙන් පසු මියගොස් ඇත.

මරණකාරීය වයස අවුරුදු 26 ක් වන දෙවිපහළ, කුරුවිට ප්‍රදේශයේ පදිංචිකාරියකි.

මෘත ශරීරය රත්නපුර රෝහලේ මෘත ශරීරාගාරයේ තැන්පත් කර ඇති අතර පළාභිය සැකකරු අත්අඩංගුවට ගැනීම සඳහා කුරුවිට පොලිසිය වැඩිදුර විමර්ශන සිදුකරනු ලබයි.

02. අයිස් මත්ද්‍රව්‍ය සමඟ සැකකරුවෙකු අත්අඩංගුවට - නවගමුව පොලිස් ස්ථානය

2025.07.02 වන දින රාත්‍රී කාලයේ නවගමුව පොලිස් වසමේ රාක්ෂපාන හංදිය අසලදී නවගමුව පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 11 මිලිග්‍රෑම් 250 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 25 ක් වන ඉහළ බෝමරිය, කඩුවෙල ප්‍රදේශයේ පදිංචිකරුවෙකි.

නවගමුව පොලිසිය වැඩිදුර විමර්ශන සිදු කරනු ලබයි.

03. අයිස් මත්ද්‍රව්‍ය හා හෙරොයින් සමඟ සැකකරුවන් දෙදෙනෙකු අත්අඩංගුවට - බස්නාහිර පළාත් උතුර අපරාධ කොට්ඨාසය

2025.07.02 වන දින සවස් කාලයේ පැලියගොඩ පොලිස් වසමේ නුගේ පාර හංදිය අසලදී සහ මැවැල්ල කැළණි ගංඉවුර අසලදී බස්නාහිර පළාත් උතුර අපරාධ කොට්ඨාසයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 12 මිලිග්‍රෑම් 180 ක් සන්තකයේ තබාගෙන

සිටි සැකකරුවෙකු හා හෙරොයින් ග්‍රෑම් 11 මිලිග්‍රෑම් 650 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරුවන් අවුරුදු 30 සහ 43 වයස් වල පසුවන කැළණිය හා කොළඹ 14 ප්‍රදේශවල පදිංචිකරුවන් වේ.

බස්නාහිර පළාත් උතුර අපරාධ කොට්ඨාසය වැඩිදුර විමර්ශන සිදු කරනු ලබයි.

04. නීති විරෝධී මත්පැන් හා ගෝඩා සමඟ සැකකරුවෙක් අත්අඩංගුවට - රත්තොට පොලිස් වසම.

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදු කරගෙන යනු ලබන අපරාධ හා මත්ද්‍රව්‍ය නිවාරණ මෙහෙයුමට අදාලව 2025.07.02 වන දින සවස් කාලයේ රත්තොට පොලිස් වසමේ ගුරුබැබිල ප්‍රදේශයේදී රත්තොට පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 30 ක්, නීති විරෝධී මත්පැන් පෙරීමට යොදාගන්නා ගෝඩා ලීටර් 360 ක් හා පෙරීමේ උපකරණ සන්තකයේ තබාගෙන සිටි සැකකරුවෙක් අත්අඩංගුවට ගෙන ඇත.

සැකකරු වයස අවුරුදු 64 ක් වන මැටිහක්ක, මාතලේ ප්‍රදේශයේ පදිංචිකරුවෙකි.

රත්තොට පොලිසිය වැඩිදුර විමර්ශන සිදු කරනු ලබයි.

05. නීති විරෝධී මත්පැන් සමඟ සැකකාරියක් අත්අඩංගුවට - කැළණිය කොට්ඨාස අපරාධ විමර්ශන කායර්ශය.

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදු කරගෙන යනු ලබන අපරාධ හා මත්ද්‍රව්‍ය නිවාරණ මෙහෙයුමට අදාලව 2025.07.02 වන දින උදෑසන කාලයේ ජාඇළ පොලිස් වසමේ ඔත්තේකැලේ ප්‍රදේශයේදී කැළණිය කොට්ඨාස අපරාධ විමර්ශන කායර්ශයේ නිලධාරීන්ට ලද තොරතුරක් මත වැටලීමක් සිදුකර නීති විරෝධී මත්පැන් ලීටර් 750 (බෝතල් 1000) ක් සමඟ සැකකාරියක් අත්අඩංගුවට ගෙන ජාඇළ පොලිස් ස්ථානය වෙත ඉදිරිපත් කර ඇත.

සැකකාරිය වයස අවුරුදු 43 ක් වන ඒකල, ජාඇළ ප්‍රදේශයේ පදිංචිකාරියකි.

ජාඇළ පොලිසිය වැඩිදුර විමර්ශන සිදු කරනු ලබයි.

06. ගෝඩා සමඟ සැකකරුවෙක් අත්අඩංගුවට - නුගේගොඩ කොට්ඨාස අපරාධ විමර්ශන කායර්ශය.

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදු කරගෙන යනු ලබන අපරාධ හා මත්ද්‍රව්‍ය නිවාරණ මෙහෙයුමට අදාලව 2025.07.02 වන දින උදෑසන කාලයේදී ගොතවුව පොලිස් වසමේ දියවන්නා ඔය මාදින්නාගොඩ දූපතේදී නුගේගොඩ කොට්ඨාස අපරාධ විමර්ශන කායර්ශයේ නිලධාරීන්ට ලද තොරතුරක් මත වැටලීමක් සිදුකර නීති විරෝධී මත්පැන් පෙරීමට යොදාගන්නා ගෝඩා ලීටර් 4191 (බැරල් 23) ක්

සමග සැකකරුවෙකු අත්අඩංගුවට ගෙන ගොතවුව පොලිස් ස්ථානයට ඉදිරිපත් කර ඇත.

සැකකරු වයස අවුරුදු 65 ක් වන මාදින්නාගොඩ, රාජගිරිය ප්‍රදේශයේ පදිංචිකරුවෙකි.

ගොතවුව පොලිසිය වැඩිදුර විමර්ශන සිදු කරනු ලබයි.

07. පුපුරණ ද්‍රව්‍ය සමග සැකකරුවෙකු අත්අඩංගුවට - නූරිය පොලිස් ස්ථානය.

2025.07.02 වන දින සවස් කාලයේදී නූරිය පොලිස් වසමේ බස්නාගල ප්‍රදේශයේදී නූරිය පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර ඇමෝනියා සල්ෆර් ග්‍රෑම් 10.6 ක්, බ්ලාස්ටර් පවුඩර් ග්‍රෑම් 20.3 ක් හා මෝටර් ජෙල් ග්‍රෑම් 7.5 ක් බර කරල් කොටසක් සමග සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 51 ක් වන බස්නාගල, නූරිය ප්‍රදේශයේ පදිංචිකරුවෙකි.

නූරිය පොලිසිය වැඩිදුර විමර්ශන සිදුකරනු ලබයි.

08. මෙරට නිෂ්පාදිත ගිනි අවියක් සමග සැකකරුවෙකු අත්අඩංගුවට - රිදීමාලියද්ද පොලිස් ස්ථානය.

2025.07.02 වන දින සවස් කාලයේ රිදීමාලියද්ද පොලිස් වසමේ ඉහිරිය ප්‍රදේශයේදී රිදීමාලියද්ද පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සමග සැකකරුවෙක් අත්අඩංගුවට ගෙන ඇත.

සැකකරු වයස අවුරුදු 57 ක් වන ඉහිරිය, යල්වෙල ප්‍රදේශයේ පදිංචිකරුවෙකි.

රිදීමාලියද්ද පොලිසිය වැඩිදුර විමර්ශන සිදු කරනු ලබයි.

09. මෙරට නිෂ්පාදිත ගිනි අවි 03 ක් සමග සැකකරුවෙකු අත්අඩංගුවට - අග්බෝපුර පොලිස් ස්ථානය.

2025.07.02 වන දින උදෑසන කාලයේ අග්බෝපුර පොලිස් වසමේ යුනිට් 19, 03 ඇළ ප්‍රදේශයේදී අග්බෝපුර පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවි 03 ක් සමග සැකකරුවෙක් අත්අඩංගුවට ගෙන ඇත.

සැකකරු වයස අවුරුදු 54 ක් වන යුනිට් 19 අග්බෝපුර ප්‍රදේශයේ පදිංචිකරුවෙකි.

අග්බෝපුර පොලිසිය වැඩිදුර විමර්ශන සිදු කරනු ලබයි.

10. මෙරට නිෂ්පාදිත ගිනි අවියක් සමඟ සැකකරුවෙකු අත්අඩංගුවට - නිකවැරටිය කොට්ඨාස අපරාධ විමර්ශන කායර්ශය

2025.07.02 වන දින උදෑසන කාලයේ අඹන්පොළ පොලිස් වසමේ නෙළුම්පත්වැව ප්‍රදේශයේදී නිකවැරටිය කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සමඟ සැකකරුවෙක් අත්අඩංගුවට ගෙන ඇත.

සැකකරු වයස අවුරුදු 62 ක් වන නෙළුම්පත්වැව, අඹන්පොළ ප්‍රදේශයේ පදිංචිකරුවෙකි.

අඹන්පොළ පොලිසිය වැඩිදුර විමර්ශන සිදු කරනු ලබයි.

11. සම්බාහන මධ්‍යස්ථානයක් මුලාවෙන් පවත්වාගෙන ගිය ගණිකා නිවාසයක් වටලා සැකකරුවෙකු හා සැකකාරියක් අත්අඩංගුවට - ගල්කිස්ස පොලිස් ස්ථානය.

2025.07.02 වන දින රාත්‍රී කාලයේ ගල්කිස්ස පොලිස් වසමේ බෙලෙක්කඩේ හංදිය ප්‍රදේශයේදී ගල්කිස්ස පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර සම්බාහන මධ්‍යස්ථානයක් මුලාවෙන් පවත්වාගෙන ගිය ගණිකා නිවාසයක් වටලා ගණිකා නිවාසය කළමනාකරණය කිරීම සම්බන්ධව සැකකරුවෙකු සහ ගණිකා සේවයේ යෙදී සිටීමට රැදී සිටි සැකකාරියක් අත්අඩංගුවට ගෙන ඇත.

සැකකරු වයස අවුරුදු 44 ක් වන ගල්කිස්ස ප්‍රදේශයේ පදිංචිකරුවෙකු වන අතර සැකකාරිය වයස අවුරුදු 28 ක් වන බෙලිඅත්තකුඹුර, දෙනියාය ප්‍රදේශයේ පදිංචිකාරියකි.

ගල්කිස්ස පොලිසිය වැඩිදුර විමර්ශන සිදුකරනු ලබයි.

12. නාඳුනන මළ සිරුරක් - මන්නාරම පොලිස් වසම.

2025.07.02 වන දින සවස් කාලයේදී මන්නාරම පොලිස් වසමේ ඕලුකුඩුවාව මුහුදු වෙරළේ පිරිමි පුද්ගලයෙකුගේ මෘත ශරීරයක් ගොඩ ගසා ඇති බවට මන්නාරම පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරුගේ අනන්‍යතාවය මෙතෙක් තහවුරු වී නොමැති අතර මෘත ශරීරය හඳුනාගැනීමට නොහැකි තත්ත්වයේ ඇත. නිල්පාට කොට කලිසමක් සහ නිල්පාට රතු ඉරි සහිත අත්කොට වී ෂටර් එකක් හැඳ සිටී.

මහේස්ත්‍රාත් පරීක්ෂණයෙන් පසු මෘත ශරීරය මන්නාරම රෝහලේ මෘත ශරීරාගාරයේ තැන්පත් කර ඇත. මන්නාරම පොලිසිය වැඩිදුර විමර්ශන සිදු කරනු ලබයි.

13. නාදුනන මළ සිරුරක් - බගවන්තලාව පොලිස් වසම.

2025.07.02 වන දින දහවල් කාලයේදී බගවන්තලාව පොලිස් වසමේ කොටියාගල ප්‍රදේශයේ තේ වත්තක නාදුනන පිරිමි පුද්ගලයෙකුගේ මෘත ශරීරයක් ඇති බවට බගවන්තලාව පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරුගේ අනන්‍යතාවය මෙතෙක් තහවුරු වී නොමැති අතර ආසන්න වශයෙන් වයස අවුරුදු 73 ක් පමණ වේ. උඩු කයට කළපාට කබායක් සහ යටි කයට රතුපාට සහ අළු පාට ඉරි සහිත සරමක් හැඳ සිටි භිස මැද තට්ටය පැදී ඇති අතර කෙස් සුදු පැහැතිය.

මහේස්ත්‍රාත් පරීක්ෂණයෙන් පසු මෘත ශරීරය දික්ඔය රෝහලේ මෘත ශරීරාගාරයේ තැන්පත් කර ඇත. බගවන්තලාව පොලිසිය වැඩිදුර විමර්ශන සිදු කරනු ලබයි.

14. නාදුනන මළ සිරුරක් - ගල්කිස්ස පොලිස් වසම.

2025.07.02 වන දින රාත්‍රී කාලයේදී ගල්කිස්ස පොලිස් වසමේ ගල්කිස්ස වෙරළ තීරයේ නාදුනන පිරිමි පුද්ගලයෙකුගේ මෘත ශරීරයක් ගොඩ ගසා ඇති බවට ගල්කිස්ස පොලිස් ස්ථානයට ලද තොරතුරක් මත විමර්ශන ආරම්භ කර ඇත.

මරණකරුගේ අනන්‍යතාවය මෙතෙක් තහවුරු වී නොමැති අතර උඩු කයට ලා නිල් පැහැති අත් දිග කමිසයක් හා බැනියමක් හැඳ සිට ඇති අතර යටි කයට කළු ඉන පටියක් සහිත කළු දික් කලිසමක් හැඳ සිටී.

මෘත ශරීරය කළුබෝවිල රෝහලේ මෘත ශරීරාගාරයේ තැන්පත් කර ඇත. ගල්කිස්ස පොලිසිය වැඩිදුර විමර්ශන සිදු කරනු ලබයි.

15. මාරක රිය අනතුරක් - චුන්නාකම් පොලිස් වසම.

2025.07.02 වන අද දින සවස් කාලයේ චුන්නාකම් පොලිස් වසමේ පුත්තූර් කන්දරෝඩය මාර්ගයේ තින්නෙනයි ප්‍රදේශයේ අතුරු මාර්ගයකදී පුත්තූර් දෙස සිට කන්දරෝඩය දෙසට ධාවනය වූ යතුරුපැදියක් පැදිකරුට වේගය පාලනය කරගත නොහැකිව මාර්ගයෙන් ඉවතට පැන මාර්ගය අසල තිබූ කොන්ක්‍රීට් කණුවක ගැටී අනතුරක් සිදුව ඇත. අනතුරින් තුවාල ලැබූ පැදිකරු සහ පසුපැදිකරු තෙලිප්පලේ රෝහලට ඇතුළත් කිරීමේදී මියගොස් ඇත.

මරණකරුවන් අවුරුදු 18 හා 19 වයස් වල පසුවන කන්දරෝඩය, චුන්නාකම් ප්‍රදේශයේ පදිංචිකරුවන් වේ.

මෘත ශරීරය තෙලිප්පලේ රෝහලේ මෘත ශරීරාගාරයේ තැන්පත් කර ඇත. චුන්නාකම් පොලිසිය වැඩිදුර විමර්ශන සිදු කරනු ලබයි.

16. මාරක රිය අනතුරක් - කොකාවැව පොලිස් වසම.

2025.07.02 වන දින සවස් කාලයේ කොකාවැව පොලිස් වසමේ ගලෙන්බිඳුනුවැව දුටුවැව මාර්ගයේ අලුත්දිවුල්වැව කනත්ත අසල මාර්ගයේ හුරුලෑ ඇළ මාර්ගය හරහා ඇති පාලමෙන් ට්‍රැකටර් රථයක් ධාවනය කිරීමේ දී රියදුරුට රථය පාලනය කරගැනීමට නොහැකිව හුරුලෑ ඇළට වැටීමෙන්

අනතුරක් සිදුව ඇත. අනතුරෙන් ට්‍රැක්ටර් රථයේ රියදුරු ඇතුළු පුද්ගලයින් දෙදෙනෙකු බරපතල තුවාල ලබා ගලෙන්බිඳුනුවාව රෝහලට ඇතුළත් කිරීමේදී එහි ගමන් ගත් එක් පුද්ගලයෙකු මියගොස් ඇත.

මරණකරු වයස අවුරුදු 17 ක් වූ අලුත්දිවුල්වැව, ගල්කරුයාය ප්‍රදේශයේ පදිංචිකරුවෙකි.

මෘත ශරීරය ගලෙන්බිඳුනුවාව රෝහලේ මෘත ශරීරාගාරයේ තැන්පත් කර ඇත. කොකාවැව පොලිසිය වැඩිදුර විමර්ශන සිදු කරනු ලබයි.

17. මාරක රිය අනතුරක් - නිට්ටඹුව පොලිස් වසම.

2025.07.02 වන දින සවස් කාලයේ නිට්ටඹුව පොලිස් වසමේ හුබුටියාව පනාවල මාගර්ගේ පනාවල දෙස සිට හුබුටියාව දෙසට ධාවනය වූ කාර් රථයක ඊට ප්‍රතිවිරුද්ධ දෙසින් පැමිණි යතුරුපැදියක් පැදිකරුට පාලනය කරගැනීමට නොහැකිව ඉදිරියෙන් පැමිණි කාර් රථයේ බඳ කොටසේ ගැටී මාගර්ගේ පෙරළි ගොස් අනතුරක් සිදු වී ඇත. අනතුරින් බරපතල තුවාල ලැබූ පැදිකරු වතුපිටිවල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 20 ක් වන ඉදිගොල්ල ප්‍රදේශයේ පදිංචිකරුවෙකි.

මෘත ශරීරය වතුපිටිවල රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ කාර් රථයේ රියදුරු අත්අඩංගුවට ගෙන ඇත. නිට්ටඹුව පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.